



आठराई गाउँपालिका

आठराई राजपत्र

आठराई गाउँपालिकाद्वारा प्रकाशित

खण्ड ५) सक्रान्तिबजार, तेहथुम महिना असोज १० गते, २०८० साल (संख्या १४)

गाउँ कार्यपालिकाबाट स्वीकृत मिति: २०८०/०६/१०

भाग-२

आठराई गाउँपालिका

गाउँ कार्यपालिकाको कार्यालय, सक्रान्तिबजार, तेहथुम

एकल पुरुष भत्ता वितरण सम्बन्धी कार्यविधि, २०८०

एकल पुरुष भत्ता वितरण सम्बन्धी कार्यविधि, २०८०

प्रस्तावना

स्थानीय सरकार सञ्चालन ऐन, २०७४ को दफा ११ को उपदफा (२) को खण्ड (त) को व्यवस्था बमोजिम आठराई गाउँपालिकाभिन्न रहेका एकल पुरुषहरूको सामाजिक सुरक्षा सुनिश्चित गर्न आठराई गाउँपालिकाको आ.व. २०८०/८१ को नीति तथा कार्यक्रम बमोजिम आठराई गाउँ कार्यपालिकाको मिति २०८०/०६/१० गतेको निर्णय बमोजिम यो कार्यविधि जारी गरेको छ ।

१. संक्षिप्त नाम र प्रारम्भ:

- (१) यस कार्यविधिको नाम “एकल पुरुष भत्ता वितरण सम्बन्धी कार्यविधि, २०८०” रहेको छ।
- (२) यो कार्यविधि गाउँ कार्यपालिकाको बैठकले पारित गरी स्थानीय राजपत्रमा प्रकाशन भएपश्चात प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा:

- क) “एकल पुरुष” भन्नाले पत्नीको मृत्यु भई अर्को विवाह नगरेको र ६० वर्ष पूरा भएको पुरुष तथा विवाह नगरेको ६०वर्ष उमेर पुरा भएको पुरुषलाई सम्झनु पर्नेछ ।
- ख) “गाउँपालिका” भन्नाले आठराई गाउँपालिका सम्झनु पर्दछ ।
- ग) “कार्यालय” भन्नाले आठराई गाउँ कार्यपालिकाको कार्यालय सम्झनु पर्दछ ।
- घ) “वडा कार्यालय” भन्नाले गाउँपालिका अन्तर्गतका सम्पूर्ण वडा कार्यालयहरू सम्झनु पर्दछ ।
- ङ) “अध्यक्ष” भन्नाले गाउँपालिकाको अध्यक्ष सम्झनु पर्दछ ।
- च) “भत्ता” भन्नाले यस कार्यविधिको दफा ५ बमोजिमको रकम सम्झनु पर्दछ ।

३. एकल पुरुष भत्ता पाउने:

- (१) यस कार्यविधिको अधिनमा रही देहाय बमोजिमका योग्यता पुगेका पुरुषहरू एकल पुरुष भत्ता पाउन योग्य हुनेछन्:
 - क) नेपाली नागरिक,
 - ख) आठराई गाउँपालिकाको स्थायी बासिन्दा,

- ग) पत्नीको मृत्यु भई अर्को विवाह नगरेको ६० वर्ष उमेर पुरा भएको,
- घ) ६० वर्ष उमेर पुरा भएको अविवाहित,

४. एकल पुरुष भत्ता नपाउने:

- (१) दफा ३ बमोजिम योग्यता पुगेको भए तापनि देहाय बमोजिमका पुरुषहरूले एकल पुरुष भत्ता पाउन योग्य हुने छैनन्:
 - क) कुनै सरकारी वा सार्वजनिक पदमा नियुक्त, निर्वाचित वा मनोनित भएको
 - ख) सरकारी कोषबाट निवृत्तीभरण पाइरहेको,
 - ग) प्रचलित कानून बमोजिम अन्य सामाजिक सुरक्षा भत्ता लिइरहेको,

५. भत्ता रकम र वितरण:

- (१) एकल पुरुषले मासिक १०००।- (एक हजार रूपैयाँ) का दरले भत्ता पाउने छ।
- (२) उपदफा १ बमोजिमको भत्ता सम्बन्धित वडा कार्यालयबाट अन्य सामाजिक सुरक्षा भत्ता वितरण गर्ने समयमा गरिनेछ ।

६. निवेदन दिनुपर्ने:

- (१) दफा ३ बमोजिमको भत्ता पाउन योग्य नागरिकले सम्बन्धित वडा कार्यालयमा अनुसूची-१ बमोजिमको ढाँचामा निवेदन दिनुपर्नेछ ।
- (२) उपदफा (१) बमोजिमको निवेदनसाथ निवेदकले देहायको कागजात प्रमाणित गरी संलग्न गर्नुपर्नेछ ।
 - क) नागरिकता प्रमाणपत्रको प्रतिलिपि
 - ख) पत्नीको मृत्युदर्ताको प्रमाणपत्रको प्रतिलिपि
 - ग) अविवाहितको हकमा वडा कार्यालयको निज अविवाहित रहेको सिफारिस
- (३) उपदफा (१) बमोजिम निवेदन प्राप्त भएमा वडा कार्यालयले पन्ध्र दिनभित्र संलग्न कागजातको छानविन गरी निर्णय गर्नुपर्नेछ ।

- (४) उपदफा (३) बमोजिम छानविन गर्दा एकल पुरुष भत्ता नपाउने देखिएमा वडा कार्यालयले निवेदकलाई कारण खुलाई लिखित जानकारी दिनुपर्ने छ ।
- (५) उपदफा (३) बमोजिम छानविन गर्दा एकल पुरुष भत्ता पाउने देखिएमा वडा कार्यालयले प्राप्त भएको त्यस्तो विवरण प्रमाणित गरी वडा कार्यालयको सूचना पाटीमा टाँस गरी गाउँपालिकामा सिफारिस गरी पठाउनु पर्नेछ ।

७. परिचयपत्र दिनुपर्ने:

- (१) यस कार्यविधि बमोजिम एकल पुरुष भत्ता पाउने नागरिकलाई गाउँपालिकाले अनुसूची-२ बमोजिम परिचयपत्र उपलब्ध गराउनु पर्नेछ ।
- (२) उपदफा (१) बमोजिम परिचयपत्र नलिएका नागरिकले एकल पुरुष भत्ता पाउने छैन ।
- (३) उपदफा (१) बमोजिम प्राप्त परिचयपत्र हराएमा वा प्रयोग गर्न नमिल्ने भएमा गाउँपालिकाको आर्थिक ऐनले तोकेको प्रतिलिपि दस्तुर संलग्न गरी अनुसूची-३ बमोजिमको निवेदन दिई प्रतिलिपि प्राप्त गर्न सकिनेछ ।

८. अभिलेख राख्नुपर्ने:

- (१) वडा कार्यालयले दफा ६ बमोजिम परेका निवेदनको अभिलेख अनुसूची-४ बमोजिमको ढाँचामा राख्नुपर्नेछ । दफा १० बमोजिम प्राप्त नवीकरण निवेदनउपर समेत कारवाही गरी वडा कार्यालयले अनुसूचीमा नयाँ निवेदन र नवीकरणको कैफियत खोली आर्थिक बर्ष सुरु भएको १५ (पन्ध्र) दिनभित्र कार्यालयमाल अभिलेख प्रमाणित गरी पठाउनु पर्नेछ । सोको प्रति वडा कार्यालयको सूचना पाटीमा समेत टाँस गर्नुपर्नेछ ।
- (२) यस कार्यविधि बमोजिम एकल पुरुष भत्ताको अभिलेख कार्यालयले सबै वडा कार्यालयहरूबाट प्राप्त अभिलेख एकीकृत गरी अनुसूची-५ बमोजिमको ढाँचामा राख्नु पर्नेछ । उक्त अभिलेख प्रमाणित गरी कार्यालयको सूचना पाटी तथा वेबसाईटमा समेत प्रकाशन गर्नुपर्नेछ ।

९. अभिलेखबाट नाम हटाउने:

देहायको अवस्थामा कार्यालयले एकल पुरुष भत्ता पाउने नागरिकको नाम अभिलेखबाट हटाउनेछ:

- क) एकल पुरुषले विवाह गरेमा

- ख) बसाइ सरी अन्यत्र गएमा
- ग) प्रचलित कानून बमोजिम अन्य सामाजिक सुरक्षा भत्ता लिएमा
- घ) मृत्यु भएमा

१०. नवीकरण गर्नुपर्ने:

- (१) यस कार्यविधि बमोजिम भत्ता पाउने एकल पुरुषले प्रत्येक आर्थिक वर्ष सकिनु एक महिना अघि अनुसूची-६ बमोजिमको ढाँचामा नवीकरणका लागि सम्बन्धित वडा कार्यालय समक्ष देहायका कागजात प्रमाणित गरी संलग्न राखी निवेदन दिनुपर्नेछ ।
 - क) एकल पुरुष परिचयपत्रको प्रतिलिपि
 - ख) पत्नीको मृत्यु भएको हकमा अर्को विवाह नगरेको वडा सिफारिस
 - ग) अविवाहितको हकमा हालसम्म अविवाहित रहेको सिफारिस ।
- (२) वडा कार्यालयले आर्थिक वर्ष सुरु भएको १५ (पन्ध्र) दिनभित्र अनुसूची ४ बमोजिमको ढाँचामा नवीकरण अभिलेख कार्यालयमा पठाउनु पर्नेछ ।

११. कसुर गरेको मानिने:

- (१) कसैले विवरण ढाँटी यस कार्यविधि बमोजिम एकल पुरुष भत्ता लिएमा कसुर गरेको मानिनेछ ।
- (२) कसैले उपदफा (१) बमोजिमको कसुर गरेमा त्यस्तो कसुर गर्ने व्यक्तिले लिएको रकमलाई बिगो कायम गरी सो असुल गरी बिगो बराबरको जरिवाना हुनेछ ।

१२. अनुगमन सम्बन्धी व्यवस्था: एकल पुरुष भत्ता पाउने व्यक्तिको अभिलेख व्यवस्थापन तथा भत्ता वितरणको अनुगमन अध्यक्ष वा निजले तोकेको गाउँपालिकाको कुनै सदस्य वा कर्मचारीले गर्नेछ ।

१३. प्रतिवेदन दिनुपर्ने: एकल पुरुष भत्ता वितरण गरेको विवरण वडा कार्यालयले चौमासिक रूपमा कार्यालयलाई दिनुपर्नेछ ।

१४. संशोधन: गाउँ कार्यपालिकाले यस कार्यविधिलाई संशोधन गर्न सक्नेछ ।

१५. बाधा अड्काउ फुकाउने: यस कार्यविधि कार्यान्वयन गर्दा कुनै बाधा परेमा गाउँ कार्यपालिकाले आवश्यक निर्णय गरी बाधा अड्काउ फुकाउन सक्नेछ ।

अनुसूची १

(दफा ६ को उपदफा (१) सँग सम्बन्धित)

नाम दर्ताका लागि दिइने निवेदनको ढाँचा

मिति:.....

श्री वडा अध्यक्षज्यू,

..... नं वडा कार्यालय,

आठराई गाउँपालिका, तेहथुम ।

विषय: नाम दर्ता गरिदिने सम्बन्धमा ।

म निवेदक एकल पुरुष भत्ता वितरण सम्बन्धी कार्यविधि, २०८० को दफा ३ बमोजिम भत्ता पाउनका लागि योग्य भएकोले एकल पुरुष भत्ता पाउने सूचीमा नाम दर्ता गरिदिनुहुन देहायको विवरणसहित यो निवेदन पेश गरेको छु ।

नाम थर:

बाबु/आमाको नाम थर:

जन्म मिति:

स्थायी ठेगाना: आठराई गाउँपालिका वडा नं.,, तेहथुम ।

ना.प्र.प.नं.: जारी मिति:

पत्नीको नाम थर:

पत्नीको मृत्यु भएको मिति: मृत्युदर्ता नं.:

मृत्युदर्ता जारी गर्ने निकाय:

संलग्न कागजात:

१. नागरिकताको प्रमाणपत्रको प्रमाणित प्रतिलिपि प्रतिलिपि
२. पत्नीको मृत्युदर्ताको प्रमाणित प्रतिलिपि/ अविवाहित वडा सिफारिस
३. फोटो ३ प्रति

(म यस कार्यविधिको दफा ४ बमोजिम अयोग्य नभएको प्रमाणित गर्दछु साथै दफा ४ बमोजिम अयोग्य ठहरेमा वा मैले पेश गरेको विवरण झुठा ठहरेमा यस कार्यविधिको दफा ११ बमोजिम तथा प्रचलित कानून बमोजिम सजाय पाउन मञ्जुर छु ।)

.....

निवेदकको हस्ताक्षर

सम्बन्धित वडा कार्यालयले भर्ने:

निवेदन दर्ता नं: दर्ता मिति:

रूजु गर्नेको नाम थर: पद:

रूजु गर्नेको सही:

गाउँ कार्यपालिकाको कार्यालयले भर्ने:

नाम दर्ता गर्ने निर्णय मिति: विवरण भर्नेको पद:



परिचय पत्र नं.: नाम थर:

भत्ता पाउने आ.व. : कार्यालयको छाप:

अनुसूची २

(दफा ७ को उपदफा (१) सँग सम्बन्धित)

परिचय-पत्रको ढाँचा

	<p>आठराई गाउँपालिका गाउँ कार्यपालिकाको कार्यालय सक्रान्तीबजार, तेहथुम</p> <p>एकल पुरुष परिचय-पत्र</p>	
परिचयपत्र नं.:		<div style="border: 1px solid black; width: 100px; height: 100px; margin: 0 auto; text-align: center; line-height: 100px;">फोटो</div>
नाम थर:		
ठेगाना: आठराई गा.पा. वडा नं.,		
नागरिकता प्र.प.नं.:	प्रमाणित गर्नेको दस्तखत:	
बाबुको नाम थर:	नाम थर:	
आमाको नाम थर:	पद:	
जन्म मिति:	मिति:.....	

नवीकरण सम्बन्धी विवरण				
नवीकरण मिति	नवीकरण अवधि	विवरण भर्ने कर्मचारीको नाम	प्रमाणित गर्नेको दस्तखत	कैफियत

भत्ता लिन आउँदा यो कार्ड साथै लिई आउनु पर्नेछ ।

अनुसूची ३
दफा ७ को उपदफा (३) सँग सम्बन्धित
परिचयपत्रको प्रतिलिपि माग निवेदनको ढाँचा

मिति:

श्री प्रमुख प्रशासकीय अधिकृतज्यू,
आठराई गाउँ कार्यपालिकाको कार्यालय,
सक्रान्तीबजार, तेहथुम ।

विषय: एकल पुरुष परिचयपत्रको प्रतिलिपि पाउँ ।

म देहायको विवरण भएको एकल पुरुष परिचयपत्र बाहकको परिचयपत्र हराएको/नष्ट भएको हुँदा एकल पुरुष भत्ता वितरण सम्बन्धी कार्यविधि, २०८० को दफा ७ को उपदफा (३) बमोजिम लाग्ने शुल्क तिरी सोको रसिद र तपसिल बमोजिमका कागजातसमेत संलग्न राखी एकल पुरुष परिचयपत्रको प्रतिलिपि उपलब्ध गराइदिनुहुन अनुरोध गर्दछु ।

नाम:

परिचयपत्र नं.:

ठेगाना:

सम्पर्क नं.:

संलग्न कागजात:

- १) नेपाली नागरिकताको प्रमाणपत्रको प्रतिलिपि
- २) एकल पुरुष परिचयपत्रको प्रतिलिपि
- ३) फोटो १ प्रति

.....

निवेदकको दस्खत

अनुसूची ६
दफा १० को उपदफा (१) सँग सम्बन्धित
नवीकरणको नवेदनको ढाँचा

मिति:

श्री वडा अध्यक्षज्यू,
..... नं वडा कार्यालय,
आठराई गाउँपालिका, तेहथुम ।

विषय: एकल पुरुष भत्ताको लागि नवीकरण गरिपाउँ ।

म देहायको विवरण भएको एकल पुरुष परिचयपत्र बाहकले एकल पुरुष भत्ता प्राप्त गरिरहेको छु । एकल पुरुष भत्ता वितरण सम्बन्धी कार्यविधि, २०८० को दफा १० को उपदफा (१) बमोजिमका कागजात संलग्न राखी आ.व. का लागि नवीकरण परिदिनुहुन अनुरोध गर्दछु ।

नाम:

परिचयपत्र नं.:

ठेगाना:

सम्पर्क नं.:

संलग्न कागजात:

- (क) एकल पुरुष परिचयपत्रको प्रतिलिपि
- (ख) पत्नीको मृत्यु भएको हकमा अर्को विवाह नगरेको वडा सिफारिस
- (ग) अविवाहितको हकमा हालसम्म अविवाहित रहेको वडा सिफारिस ।

.....

निवेदकको दस्खत

आज्ञाले,
निराज शर्मा
प्रमुख प्रशासकीय अधिकृत